

مرتب: مولانا حافظ عرفان الحق اظہار حقانی

(قطع ۳۷)

## عبد طالب علمی میں مولانا سمیع الحق مدظلہ کے علمی نتیجات

(۶۹ء کی ڈائری)

عممہ تم حضرت مولانا سمیع الحق صاحب دامت برکاتہم آنحضرت نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور علمی والد شیخ الحدیث حضرت مولانا عبدالحقؒ کے معمولات شب و روز اور اسفار کے علاوہ اعزہ واقارب، اہل محلہ و گروپیش اور ملکی و مین الاقوایی سطح پر رومنا ہونے والے احوال و واقعات درج فرماتے۔ آپکی اولین ڈائری ۱۹۳۹ء کی لکھی ہوئی ہے۔ جس سے آپ کا ذوق اور علمی شقف بچپن سے عیاں ہوتا ہے۔ احترمنے جب ان ڈائریوں پر سرسری نگاہ ذاتی تو معلوم ہوا کہ جا بجا دوران مطالعہ کوئی عجیب واقعہ تحقیقی عبارت، علمی طفیلہ، مطلب خیر شعر، ادبی نکتہ اور تاریخی بجوبہ آپ نے دیکھا تو اسے ڈائری میں تحفظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سیکڑوں رسائل اور ہزار ہا صفات کے عطر کشید کو قارئین کے سامنے پیش کیا جائے جس سے آنکہ آنے والی نسلیں اور اسیرانی ذوقی مطالعہ استفادہ کر سکتیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسٹے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

---

اس موضوع کے حوالے سے حضرت شیخ الحدیث جدی المکرتم مولانا عبدالحقؒ کے تاثرات و رائے جو کہ ۲۵ برس قبل کے ہیں، یہی آج بھی اہل علم و فکر اور ارباب مدارس کی رائے ہے، کی دوسری قسط پیش خدمت ہے۔ (مرتب)

## محوزہ تعلیمی پالیسی اور مدارس عربیہ (اداریہ اگست ۱۹۶۹ء)

مدارس کا کنٹرول حکومت اور خارجی دباؤ سے ہمیشہ آزاد رہنا  
اُنکی وجہ بھی ہمارے خیال میں صرف ایک ہے کہ دینی مدارس ہمیشہ حکومت کے کنٹرول اور ہر خارجی دباؤ سے آزاد ہے، حالات کی ناسازی مشکلات اور مصائب کی پرواکٹے بغیر یہ مدارس دین کی تحفظ اور

صحیح خدمت میں مشغول رہے اور جدید نظام تعلیم حکومتوں کی نگرانی اور امداد سے پھلا پھولا اور بیرونی یا داخلی حکومتوں کی پالیسیاں اس پر اثر انداز ہوتی رہیں اگر یہ عربی مدارس بھی حکومتوں کی گرانٹ اور ان کے کنٹرول میں ہوتے تو آج یہ مدارس بھی شخصی اغراض اور حکومتوں کی پالیسیوں کی وجہ سے دین کو اس قدر بدلتے چکے ہوتے کہ اصلی دین کا نام و نشان بھی اس بصیرت میں باقی نہ رہتا اور ان مدارس میں دین کی تعبیر و تشریع کا کام حکومتوں کے جائز و ناجائز مقاصد اور پالیسیوں کی روشنی میں کیا جاتا اور دین میں سارا تحریف ہو جاتی جس کی کئی مثالیں اور افسوسناک نتائج عالم اسلام میں مل سکتے ہیں، محمد اللہ ہمارے ہاں ایسا نہیں ہوا اور ان دینی مدارس کو چلانے والوں اور پڑھنے پڑھانے والوں نے خالص خوشنودی خداوندی اور فریضہ مذہبی جان کر اب تک یہ خدمت انجام دی قوم نے خدمت کی تدبیحی، نہ کی توبہ بھی ان مدارس عربیہ اور ان سے نکلنے والے علماء حق نے تحفظ دین میں کوتاہی نہیں کی یہ سلسلہ آج تک تو کلا علی اللہ جاری ہے اور مسلمان قوم کی رضا کارانہ تعاون اور امداد سے یہ عظیم کام چل رہا ہے بحمد اللہ دین محفوظ ہے اور باوجود کوششوں کے دین میں تغیر و تحریف نہیں کیا جاسکا اب حکومت نے اصلاحی جذبہ کے تحت دونوں نظاموں میں دور رس تبدیلیوں کا ارادہ کیا ہے۔ عصری تعلیم گاہوں میں دینیوی قومی ضروریات کے ساتھ ساتھ اسلامی تعلیمات و اقدار کیلئے اقدامات اٹھائے تو اس سلسلہ میں گزارش ہے کہ دینیوی ترقیات اور قومی ضروریات کیلئے کالجوں اور یونیورسٹیوں میں کافی کام ہو رہا ہے اور اہم ترین ضرورت ہے کہ ان اداروں میں اسلامی تعلیمات اور اسلام اقدار کی اشاعت کیلئے مؤثر قدم اٹھایا جائے اس نظام تعلیم کا مقصد صرف لارڈ میکالے کے نظریہ کی تھیں بلکہ نہ ہو بلکہ ایک اسلامی معاشرہ اور اسلامی مملکت کیلئے نہ صرف دنیا بلکہ دینی لحاظ سے بھی نہایت کامل اور صالح افراد مہیا ہو سکیں۔

رہا عربی مدارس کا نصاب اس میں اگر مروجہ لازمی علوم و فنون جن کی ضرورت ہے اگر شامل کر دیئے جائیں تو اس سے کسی کو انکار نہ ہو گا اس لئے کہ دینیوی علوم و فنون سے کسی دور میں یہ مدارس عربیہ خالی نہیں رہے یہ فنون اب بھی مدارس عربیہ میں شامل ہیں مثلاً علم حساب میں خلاصۃ الحساب ریاضی میں تصریح و شرح ہجومی اقلیدیں اور فلسفہ قدیم میں صدر اسٹس بازنٹنہ وغیرہ اور منطق میں کئی کتابیں زیر درس رہتی ہیں اب اگر حکومت بعض عصری ترقی یافتہ علوم اور اضافہ شدہ تحقیقات کو سائنس جغرافیہ وغیرہ کی شکل میں اضافہ کی خواہش رکھتی ہے جن کا خود مدارس عربیہ کو احساس ہے تو اسے نگاہ تحسین سے دیکھا جا سکتا ہے بشرطیکہ چند پاتوں کو ملحوظ رکھا جائے۔

## دینی مدارس میں اصلاحات کے سلسلہ میں تباویز

الف: عربی مدارس کے نصاب میں اولیت اور اہمیت بہر حال علوم دینیہ قرآن و حدیث تفسیر و اصول تفسیر فقہ اصول فقہ اور علوم عربیہ ادب معانی نحو صرف وغیرہ کو رہے ان علوم میں حکومت کو دخل دینے یا ترمیم کرنے کا کوئی حق نہ ہو۔

ب: نئے علوم کے اضافہ اور نصاب میں کمی بیشی کی نگرانی کا کام مدارس عربیہ کی اپنی ایک با اختیار تنظیم اور کسی فعال بورڈ کے ہاتھ میں رہے جس میں شامل علماء مدارس عربیہ کے تمام مسائل کی اہمیت اور مسلک و شرب سے آگاہ ہوں مستند ہوں اور حکومت کے اثر سے آزاد ہوں جن کے تقویٰ و دیانت اور علمی مہارت پر اعتماد ہو اور کم از کم دس سالہ تجربہ مدارس عربیہ میں پڑھنے پڑھانے کا انہیں حاصل ہو اس بورڈ میں ملک کے مستند اور ممتاز مدارس عربیہ کے مہتممین یا صدر مدرس کی کم از کم دو تھائی اکثریت ہونی چاہیے پھر اس بورڈ کے ارکان پر عامۃ المسلمین اور اہل علم کا اعتماد بھی ہو اگر اس بورڈ کا تقرر حکومت کی مرضی پر چھوڑ دیا جائے تو خطرہ ہے کہ اس میں سابقہ ثقافتی یا سرکاری تحقیقاتی اداروں میں نام نہاد ”علامہ اور محقق“، قسم کے لوگ شامل کر دیئے جائیں جو اس نظام تعلیم کا سارا نقشہ ہی بدلتے ہیں گے۔

ج: اس با اختیار تنظیم کی ایک مثال ہمارے سامنے مدارس عربیہ کی ایک تنظیم وفاق المدارس کی شکل میں موجود ہے جس کا مرکز ملکان میں ہے، دوڑھائی سو مدارس اس سے مسلک ہیں اور اس نظایی کی انتہائی کلاس دورہ حدیث شریف کے امتحانات دس سال سے اس تنظیم کی نگرانی میں یونیورسٹی کی طرز پر ہو رہے ہیں یہ تنظیم مدارس متحققة کی نگرانی بھی کرتی ہے اور نصاب میں کمی بیشی بھی عرصہ سے اس کے ہاں زیر یور ہے وفاق المدارس کو زیادہ فعال، منظم اور با اختیار بنادیئے کی صورت میں ملک کے بعض دیگر ممتاز مدارس بھی اس سے الحاق کر سکتے ہیں اور بلا کسی دخل اندازی کے حکومت کی نصاب کے سلسلہ میں ماہرا سامنہ اور کتابوں کی فرآہی اور سندات کی منظوری وغیرہ مراءعات دینے سے اسکی افادیت اور بھی بڑھ سکتی ہے حکومت اگر وفاق المدارس یا اس کے مقابل دوسرا کسی خود مختار تنظیم کے نامزد کر دے بورڈ ہی کو منظور کر لے اور اس میں غیر متحققة مدارس یا جدید علوم کے ماہرین کو بھی نمائندگی دیدی جائے اور اسے با اختیار اور آزاد چھوڑ دے تو حکومت ایک تو بھاری اخراجات سے بچ جائیگی دوسرے مدارس بھی نظام تعلیم کا معیار باتی رکھنے کے سلسلے میں کئی پریشانیوں اور بےطمینانیوں سے محفوظ رہیں گے۔

د: مدارس عربیہ کے امتحانات اور تعلیمات کی نگرانی، نصاب میں مشورہ اور رہنمائی کا کام اس بورڈ کے

ہاتھ میں ہو اور دیگر تمام داخلی انتظامی امور اساتذہ کا نصب و عزل وغیرہ کا اختیار مقامی مجلس منظمه اور مہتمم کی مرضی پر رہے۔

۵: مالیات کے سلسلہ میں بھی مدرسہ ٹکڑا (مکمل طور پر) خود مختار رہے اور اس کے آمد خرچ کا کام مجلس منظمه ہی پر چھوڑ دے بالفاظ دیگر حکومت مدارس عربیہ کے اخراجات کا بوجھ بیت المال پر نہ ڈالے۔ اگر یہ کمیشہ اور غیر مشروط کسی وقت بطور عطیہ کچھ دے تو حرج نہیں البتہ گرانٹ کے نام پر حکومت دینی عربی مدارس کی امداد نہ کرے تا کہ ان مدارس کے ساتھ قوم کا تعاون اور اعتماد برقرار رہے اور مالی طور پر حکومت کا دست گنگر بننے کی وجہ سے ان علوم کی آزاد اسلامی روح بھی مجرور ہونے پائے دوسرا سال سے قوم جس خلوص سے ان مدارس کے خطیر اخراجات برداشت کرتی چلی آئی ہے یہ چیز صرف اس صورت میں آئندہ بھی قائم رہ سکتی ہے کہ حکومت کامی تعاون نہ ہو اگر قوم کو یہ معلوم ہو جائے کہ ان دینی مدارس کو حکومت باقاعدہ مشروط امداد دے رہی ہے تو وہ کنارہ کش ہو جائے گی اور سارا بوجھ سرکاری خزانہ پر پڑ جائے گا جو اس کے لئے ناقابل برداشت ہونے کی وجہ سے اس نظام کے لئے ناقابل تلافی نقصان کا موجب بنے گا، اور بنیادی یات وہی ہے کہ دین حکومت کی آئے دن کی پالیسیوں کے نیچے پس جائے گا، اور نادانست حکومت کا یہ اصلاحی قدم دین کے ختم کرنے اور اس ملک کی نظریاتی اساس کو برپا کرنے کا ذریعہ بن جائے گا۔

۶: مدارس عربیہ کو مالیات کے لحاظ سے آزاد چھوڑ دینے کی صورت میں یہ خطرہ ہے کہ بہت سے لوگ دینی علوم اور مدارس عربیہ کے نام پر بد دینتی کرنے لگیں گے تو اس کے مدارک کیلئے حکومت یا منتخب بورڈ ہر مدرسہ کے مالیات آمد و خرچ اور حسابات کی جانچ پڑتاں کر سکتی ہے کہ واقعی فلاں مدرسہ موجود ہے یا نہیں؟ اور تعلیمی سلسلہ اس میں باقاعدہ جاری ہے یا نہیں اور اس کا حساب کتاب درست ہے یا غلط؟ رہایہ سوال کہ حکومت کی مالی سرپرستی نہ کرنے اور مالی امداد نہ دینے کی صورت میں علماء اور طلباء کا دینیوی معیار اونچا نہیں ہو سکتا اور معیار زندگی کمزور رہے گا، تو گزارش ہے کہ علماء حق اور دینی مدارس والے یہ خدمت دوسرا سال سے فقر و فاقہ برداشت کر کے بقدر کاف قوت لا یکوت کی زندگی گزار کر انعام دیتے آئے ہیں یہ جماعت علوم انسیاء کی وارث ہے جن کا اعلان تھا کہ لاستلکم علیہ اجر (علماء کے سامنے اصل مسئلہ اپنے لئے معاشی خوشحالی اور پیش کا مسئلہ نہیں بلکہ دین کی بقاء اور تحفظ کا ہے اگر حکومت کی کسی نئی پالیسی سے یہ مقصد مجرور ہوتا ہے اور کسی اقدام سے علماء ربانی کا گروہ مطمئن نہیں ہوتا تو وہ ایسے مدارس کو چھوڑ کر اسلاف کی طرح جنگلوں اور درختوں کے سایہ میں بیٹھ کر وارث نبوت علوم نبویہ کی حفاظت کرتے رہیں گے انہوں

نے بوسیدہ چٹاپوں پر بیٹھ کر برطانیہ اور انگریز کے علی الرغم دین کی خدمت کی توا ب تو جمیلہ اپنی حکومت ہے اور علماء ملک کی بقاء کی خاطر اور بھی بڑھ چڑھ کر دین کی حفاظت کریں گے یہ ہمیں یقین ہے کہ موجودہ حکومت دین کی بقاء چاہتی ہے نہ کہ اس کا ضعف اور اسیں تحریف مگر سابقہ تجربات بتلاتے ہیں کہ جب بھی خود غرض اور مطلق العنان قسم کے لوگ اقدار پر قابض ہوئے تو وہ دین میں دخل اندازی کرنے لگے اور اسے اپنی خواہشات کا خادم اور حاشیہ برادر بنانے لگے جس کا شمرہ یہی ہوتا ہے کہ دین ایسے ملک سے کسی دوسری جگہ اپنا ذریہ ڈال دیتا ہے اور خود یہ قوم نہ دنیا کی رہتی ہے نہ دین کی بلکہ حسر الدینہ والا آخرۃ کا مصدقہ بن جاتی ہے اس وقت علماء حق اسلام کی خاطر سو شلزم، اشتراکیت، مفریت اور دیگر لا دینی فتنوں کے مقابلہ میں بلا کسی خوف اور لامبے کے سینہ پر ہیں۔

تو ہمیں یقین ہے کہ دین کی ترویج اور فروغ کی خاطر بغیر طمع والامبج اور محض خداوند کریم کی خوشنودی حاصل کرنے سے علماء حق قدیم دین نظام تعلیم کو حفظ رکھیں گے اور بوسیدہ چٹاپوں اور باسی مکڑوں پر گزاروں کر کے علوم دینیہ کی درس و تدریس کو جاری رکھیں گے اس وقت ممکن ہے کہ کچھ لامبی قسم کے لوگ مدارس عربیہ پر حکومت کے کثروں اور تسلط کی تائید کریں مگر یہ لوگ نہ تو حکومت کی خیر خواہ ہوں گے نہ دین کے اور نہ اس ملک کے بلکہ انہیں محض اپنے وقتی مفادات عزیز ہوں گے البتہ کا گروہ ہر حال میں بلا کسی لومہ لانہ کے فریضہ مذہبی ادا کرنے میں سچی بیان کرتا رہے گا اور انہا دعویٰ نزلنا الذکر وانا لہ لحافظوں کے وعدہ کے مطابق خداوند کریم کی نصرت غیری ان کے شامل حال رہے گی۔

دو ایک مزید گزارشات پیش ہیں:

الف: اسلامی مدارس کو جدید نظام تعلیم میں مدغم کرنے سے پہلے مناسب ہے کہ جدید نظام تعلیم کو درست کیا جائے جس پر حکومت کا کروڑوں روپیہ خرچ ہو رہا ہے اس تبدیلی کے متانج اگر پاکستان اور دین کے حق میں ظاہر ہوئے تو اسکی افادیت کے بعد مذہبی مدارس خود بخود اپنے نظام میں تبدیلی کا تقاضا کرنے لگیں گے مگر اب تک جدید نظام تعلیم جو نہ دین کیلئے فتح ہے اور نہ دنیا کے لئے آئین اہم انقلاب لائے بغیر دینی مدارس کو اس سے مسلک کرنے کا نتیجہ یہی نکلا گا کہ دین کے تحفظ کا جو کام ہو رہا ہے وہ بھی درہم برہم ہو جائے گا۔

ب: مشنری اداروں کو بند کر دینے کی تجویز بھی نہایت قابل تحسین ہے اس سے لا دینی اور مغربی فتنوں کا دروازہ بند ہو جائے گا، البتہ پاکستان اقلیتوں اور عیسائیوں کے سکولوں کے آزاد چھوڑ دینے میں یہ خطرہ ہے کہ جو خطرات غیر ملکی مشنری اداروں سے بلا واسطہ درپیش تھے اب وہ ان ملکی اداروں کے ذریعہ

بالواسطہ اپنے مقاصد کی تکمیل کرتے رہیں گے لہذا ایک تو ایسے اداروں میں کسی مسلمان بچے کو داخلہ کی اجازت نہ ہو دوسرے ملک کی سلامتی کی خاطر اور ان کی ریشہ دوائیوں سے آگاہ رہنے کے لئے ان اداروں کی کڑی نگرانی رکھی جائے۔

ج: رپورٹ میں اسلامیات کو میزرك تک لازمی اور پوسٹ گرینجوہٹ کے درجہ کے لئے اختیاری قرار دیا گیا ہے مگر اسلامیات کو آخری درجوں تک لازمی قرار دینا چاہیے اور اس میں ناکام ہونے کی صورت میں آخری ڈگری بھی روک دینی چاہیے اس کے بغیر مخفی ادھوری اور سرسری دینی معلومات کا نتیجہ خاطر خواہ نہ ہو گا بلکہ نیم عالم خطرہ ایمان کا منظر ہو گا اور آگے چل کر دین کے بارہ میں ایسے اذہان ارتیاب (شک) اور تذبذب کا شکار ہوں گے۔

د: ایک اہم بات اس سلسلہ میں یہ ہے کہ اسلامیات پڑھانے والے اساتذہ اسلامی علوم کے ماہر ہونے کے علاوہ اسلامی اخلاق و کردار کا عملی نمونہ ہوں، حضور ﷺ کے اسوہ حسنہ پر گامزن ہوں اس طرح استاد کی زندگی اور تربیت کا اثر شاگردوں پر پڑے گا ورنہ زے محقق قسم کے اساتذہ کا کوئی خوشنگوار اثر نہیں پڑ سکتا اسلامیات پڑھانے والے اساتذہ میں یہ چیز ضرور ملحوظ ہے کہ کم از کم ظاہری طور پر تودہ متشرع اور احکام شریعت کی پابندی کرنے والے ہوں۔

آخر میں ہم تعلیمی پالیسی پیش کرنے والے محترم جناب ائمہ مارشل نور خان (جن کے اخلاص مدنی اور عالیٰ ہمتی کی بڑی شہرت ہے) سے توقع رکھتے ہیں کہ وہ سو برس کے دور غلامی کی خرابی کی جزیں بہت دور تک پہنچ چکی ہیں کسی بھی انقلابی قدم اٹھانے سے پہلے مسئلہ کے تمام گوشوں کو دیکھ کر نہایت حیمنانہ و مدد برانہ اور غیر عاجلانہ قدم اٹھانا چاہیے جدید تعلیمی نظام میں تبدیلی کیسا تھا ساتھ ان لاکھوں افراد کے دینی و اسلامی تربیت پر بھی توجہ دینی چاہیے جن کا ذہن و دماغ جدید تعلیم کے سانچے میں ڈھلا ہوا ہے اس نظام کی افادیت ان کے دل میں راسخ ہو چکی ہے یہی لوگ اس نئے تعلیمی نظام کو چلانے والے ہوں گے تو جب تک اس مکمل سے وابستہ لاکھوں افراد ول و جان سے اسلامیات کی فویت اور عظمت کے قائل نہ ہوئے وہ اسے نئی نسل کے قلوب میں پوری شرح صدر کے ساتھ کب ایسا رکھیں گے اسی طرح جب قدیم علوم پڑھانے والوں کو اس نظام کی افادیت کا علم ہو گا تو وہ جدید علوم و فنون کو بھی بخوبی قبول کر لیں گے ہم انقلابی حکومت کے شکر گزار ہیں کہ اس نے ملک و ملت کی اصلاح کی خاطر اصلاحی اقدامات کا پیڑا اٹھایا ہے اللہ تبارک و تعالیٰ دین و ملک اور مسلمانوں کی کامیابی و سخرودی کیلئے کام کرنے کی انہیں صحیح توفیق عطا فرمادے۔ (مطبوعہ ادارہ الحق اگسٹ ۱۹۷۹ء)

جمعیت کے اختلافات اور شیخ الحدیث مولانا عبدالحق پر اعتماد اور ان کا موثر کردار اگست ۱۹۶۹ء: جمیعت علماء اسلام سے حضرت مولانا احتشام الحق تھانویؒ، حضرت مولانا مفتی محمد شفیعؒ اور حضرت مولانا ظفر احمدؒ کے اختلافات شدید مکمل میں ظاہر ہونے لگے اگست کے آخری ہفتہ میں نئی متوازی جمیعت العلماء ان حضرات نے قائم کر لی دونوں طرف سے اخباری بیانات الزامات اور اتهامات نے خطرناک صورت حال اختیار کر لی حضرت شیخ الحدیث کو بھی اس سلسلہ میں سخت پریشانی تھی اور جمیعت علماء اسلام کے اکابر مولانا مفتی محمودؒ اور مولانا غلام غوث ہزاروی کے سو شلسٹ جماعتوں کی طرف اتحاد کا رجحان سخت پریشان کی اور تشویش کا باعث تھا مجھے لاہور کے کسی سینما کے سلسلے میں جانا ہوا تو حضرت والد گرامی نے حضرت مولانا عبد اللہ انور اور دیگر زعماء جمیعت کو اس صورت حال کی اصلاح کی طرف توجہ دلانے کی تلقین کی ان دونوں نئی جمیعت کی تشكیل کے سلسلے میں بغلہ دلیش سابق مشرقی پاکستان کے علماء مولانا اطہر علی وغیرہ بھی تشریف لائے تھے انہیں بھی حالات نے پریشان کر رکھا تھا غور و حوض کے بعد اکثر حضرات کی نگاہ حضرت شیخ الحدیثؒ پر پڑی اور خطوط و تار اور شیلیفون کے ذریعے شدید اصرار ہوا کہ آپ خود ہی تشریف لا کر اتحاد کیلئے کوئی صورت نکال دیں ادھر حضرت مولانا مفتی محمود صاحب اور مولانا غلام غوث صاحبؒ کراچی پہنچ جگہ حضرت شیخ الحدیث پنڈی سے بذریعہ طیارہ حضرت مولانا محمد یوسف بنوریؒ کی معیت میں رات کے تین بجے کراچی پہنچے۔

احتراس سلسلہ میں حضرت مولانا عبد اللہ انور مرحوم کی معیت میں بذریعہ کار میان خان پور اور دین پور کے اکابر سے ملتے ہوئے کراچی پہنچا نیو ٹاؤن، لاٹھی میں اور جیکب لائن میں اکابر علماء کے مذاکرات جاری رہے اصولی اختلاف تو ختم نہ ہو سکا البتہ ایک دوسرے کے خلاف بیان بازی نہ کرنے پر سب حضرات نے دستخط کر دیئے پھر ایک رابطہ کمیٹی بنائی گئی جو مفاہمت اور اتحاد کی راہ نکالنے پر غور کرنے لگی اس کمیٹی میں حضرت والد گرامی کے علاوہ حضرت مولانا مفتی محمد شفیعؒ، حضرت مولانا احتشام الحق تھانویؒ اور مولانا اطہر علی مشرقی پاکستان اور حضرت مولانا محمد یوسف بنوری بھی شامل تھے۔ کیم رستم بر کو مولانا احتشام الحق تھانوی کے مکان پر اکابر علماء کے بند کمرے میں مذاکرات ہوئے ایک دوسرے کے نقطہ نظر کو سمجھنے کی کوشش کی ان دونوں پوری علمی دنیا کی نظریں ان مذاکرات اور اس سلسلے میں شیخ الحدیث حضرت مولانا عبد الحق تھانویؒ کے مشن پر لگی ہوئی تھی روزنامہ جنگ کراچی نے حضرت مولانا عبد الحق کی آمد کی خبر دیتے ہوئے لکھا "دارالعلوم تھانیہ کے مہتمم حضرت مولانا عبد الحق صاحب جو تمام دینی حلقوں میں احترام کی نگاہ سے دیکھتے جاتے ہیں ایک خاص مشن

پر کراچی پہنچ رہے ہیں اور امکان ہے کہ مولانا عبدالحق ایک ہی نام سے متوازی جمعیت علماء اسلام کے دھڑوں کے درمیان مصالحت کرنے کی کوشش کریں گے۔ اخبارات نے مختلف قسم کی خبریں نشر کیں۔ بحر حال اس تمام صورتحال کے پس منظر میں حضرت شیخ الحدیث پروفیقین کے اعتقاد اور ہمسہ گیر محبت پر روشنی پڑتی ہے۔ (نوٹ) آگے ڈائری میں اس مفاہمت کے سلسلے میں تفصیلی احوال آرہے ہیں۔

**۲۲، ۲۱ راگست:** لاہور مکمل اوقاف کے سینئار میں شرکت کیلئے روانگی رات قاری سعید کے ہاں قیام رہا، اگلے روز بذریعہ تیز گام پنڈی سے لاہور روانہ ہوا وہاں نعمت کدہ نامی ہوٹل میں مولانا محبی الدین آف ڈھا کہ کی رفاقت میں قیام رہا شام کے بعد ففتر جمعیت میں زعماء جمعیت اور نماز سے قبل مولانا عبد اللہ انور سے ان کے مکان پر ملاقات ہوئی۔

**سو شلزم کے مسئلہ پر مفاہمت کی کوشش** (لاہور سے بائی روڈ ملتان خانپور کراچی کاسفر)

**۲۳ راگست:** زعماء جمعیت سے بسلسلہ مفاہمت گفتگو ہوئی۔ ۲۲، ۲۱ راگست ۱۹۶۹ء سو شلزم کے مسئلہ پر علماء دو حصوں میں بٹ گئے تھے حضرت والد صاحب کی تحریک پر میں اور مولانا عبد اللہ انور، پچھا احباب نے ان اکابر کو ایک جگہ جمع کر کے کسی مفاہمت پر پہنچنے کی مہم شروع کی ابتداء لاہور سے ہوئی لاہور اوقاف سینئار میں مولانا بنوری مولانا نیشنلس احق افغانی مولانا حامد میاں سے مشورے ہوئے مولانا مفتی محمود سے بھی رابطہ ہوا اور علماء بھگال میں مولانا اطہر علی سے بھی بات ہوئی کہ کراچی میں جمع ہوں۔

**۲۵ راگست:** اس سلسلے میں میں اور مولانا عبد اللہ انور مرحوم بذریعہ کار ملتان اور خانپور روانہ ہوئے رات اوکاڑہ میں صدیق صاحب کے ہاں قیام کیا راستے میں دارالعلوم کیرو والا دیکھا۔

**۲۶ راگست:** پھر ملتان پہنچ مولانا مفتی محمود سے طویل گفتگو ہوئی مفتی محمود صاحب سو شلزم کے بارے میں جمعیت کی پالیسی پر ڈٹے رہے کئی گھنٹے بحث کے بعد ہمیں مایوس ہوئی مفتی صاحب کی کمر میں بہت بڑا پھوڑا تھا پھر بھی بکمال شفقت ہم دونوں کے بے حد اصرار پر کراچی روانگی پر پر آمادگی ظاہر کی۔ بعد از عصر میں مولانا عبد اللہ انور اور مولانا محبی الدین خان صاحب ملتان سے خانپور روانہ ہوئے فون پر حضرت کو اطلاع دے دی گئی تھی مغرب کے بعد تھوڑی دیر کے لئے بہاولپور ٹھہرے اور پھر رات ابکے خانپور پہنچ حضرت درخواستی صاحب نے مستر وغیرہ بچھار کئے تھے۔

**۲۷ راگست:** نماز فجر سے قبل حضرت درخواستی سے ملاقات ہوئی اور اس موضوع پر گفتگو ہوئی ۸، بجے صبح دین پور روانہ ہوئے حضرت مولانا عبدالہادی دین سے پہلی ملاقات ہوئی اڑانگیز گفتگو ہوئی سادہ اور پاکیزہ ما حول مولانا دین پوری اور مولانا سندھی کے مزارات پر مولانا کے اقارب کی معیت میں حاضری ہوئی عجیب

کیفیت تھی بالخصوص مولانا عبد اللہ انور پر عجیب جذب و مستی کی کیفیت طاری تھی، مولانا عبد اللہ انور یہاں سے لاہور واپس ہوئے اور ہم نے کارہی سے کراچی کا سفر شروع کیا۔

۲۸ راگست: اگلے دن صبح ۹ ربیعہ کراچی پہنچ میریٹ روڈ پر قیام رہا ابتدائی طور پر بنگال وغیرہ کے علماء سے ملاقاتیں کیں بعد از ظہر مولانا تلقی عثمانی سے ملاقات ہوئی جن کے ساتھ شام کو پہاڑی پر تفریح کے لئے بھی جانا ہوا بعد از مغرب مولانا عبداللہ کا خیل سے بھی ملاقات ہوئی۔

۲۹ راگست: نماز جمعہ دہلی مسلم سوسائٹی میں حاجی بشیر الدین صاحب کے ہمراہ مولانا احمد الرحمن کے اقتداء میں پڑھی۔

۳۰ راگست: والد صاحب مدظلہ رات ۱۰ شب کے طیارے سے بغرض مذاکرات حضرت مولانا بنوری کی معیت میں کراچی پہنچ اور مدرسہ عربیہ نیو ٹاؤن میں قیام رہا۔

۳۱ راگست: بنگالی حضرات سے مذاکرات ہوئے وہاں سے مولانا احتشام الحق اور مولانا مفتی محمد شفیع کے ہاں جانا ہوا دونوں فریقین سے گفتگو جاری رہی شام کو نیو ٹاؤن واپسی ہوئی۔

کیم ستمبر: کو مولانا احتشام الحق کے مکان پر بند کمرے میں اکابر کی گفتگو ہوئی کافی حد تک مفاہمت ہوئی اس بند کمرے کے اجلas میں والد صاحب مرحوم مولانا احتشام الحق تھانوی مولانا مفتی محمد شفیع، مفتی محمود، مولانا ہزاروی مولانا اطہر علی اور مولانا یوسف بنوری نے شرکت کی سب نے ایک مشترکہ بیان پر دستخط کئے، جو الحق ستمبر میں مطبوعہ ہے۔

### اکابر علماء کا مشترکہ بیان

۱۹۶۹ء کیم ستمبر: کراچی میں باہمی مفاہمت کے سلسلہ میں حسب ذیل علماء کرام کے درمیان ایک بند کمرے میں مذاکرات ہوئے جو کئی گھنٹوں تک جاری رہے ان مذاکرات کے بعد حسب ذیل مشترکہ بیان جاری کیا گیا۔  
کچھ روز سے بعض اخباری بیانات اور اسلام و شمن عناصر کی پیشہ روانیوں سے جمیع علماء اسلام کے رہنماؤں کے مابین جو اختلافات اور کشیدگی پیدا ہو گئی ہے اسکو دور کرنے اور باہم ایک دوسرے کے قریب کرنے کیلئے مولانا مفتی محمد شفیع صاحب، مولانا محمد یوسف بنوری صاحب، مولانا اطہر علی صاحب، مولانا عبد الحقی حقانی صاحب اور مولانا احتشام الحق صاحب تھانوی پر مشتمل ایک کمیٹی مفتی محمود صاحب اور مولانا غلام غوث ہزاروی صاحب کے منظوری سے قائم کی گئی ہے یہ کمیٹی مفاہمت اور مصالحت کے مذاکرات جاری رکھے گی سروے اس کمیٹی کے ارکان اور مفتی محمود صاحب و مولانا غلام غوث ہزاروی صاحب بالاتفاق اعلان کیا ہے کہ مفاہمت کی گفتگو جاری

ہے فریقین میں سے ہر ایک اپنے اپنے کام کو جاری رکھتے ہوئے کسی دوسرے کسی دوسرے پر تقریروں یا اخباری بیانات سے حملہ نہ کریں اور ہر فریق دوسرے کا احترام باقی رکھے۔

۱: مولانا مفتی محمد شفیع صاحب ۲: مولانا محمد یوسف بنوری صاحب ۳: مولانا احتشام الحق صاحب تھانوی ۴: مفتی محمود صاحب ۵: مولانا غلام غوث ہزاروی صاحب ۶: مولانا عبدالحق صاحب اکوڑہ خٹک ۷: مولانا اطہر علی صاحب کشور گنج مشرقی پاکستان۔

### احترام اساتذہ

علماء کے اتحاد اور مفاہمت کے سلسلے میں کراچی میں ایک دفعہ حضرت مولانا مفتی محمد شفیع صاحب علماء کی مجلس سے اٹھ کر گمراہ تشریف لے گئے اور جب واپس آئے تو ان کی آمد پر والد صاحب اپنی عادت کی مطابق ایستادہ (اثنے) ہونے لگے کہ حضرت مفتی صاحب نے نہایت تاکید کے ساتھ اثنے سے روک دیا اور ارشاد فرمایا کہ حضرت شیخ الہند کا ایک جملہ یاد ہے کہ اولاً تو علماء اساتذہ و اکابر کا احترام جاتا رہا جو کچھ باقی تھا وہ اب کی اٹھک بیٹھک میں جاتا رہا۔

والد صاحب کی کراچی سے واپسی

۲ ستمبر: دارالتصنیف لائیڈ مجاہد آباد کراچی مولانا طفیل خواجہ سیم احمد کی دعوت پر والد صاحب گئے۔

۳ ستمبر: رات کو ایک بجے بذریعہ طیارہ والد صاحب کی معیت میں واپسی ہوئی صبح ساڑھے چار بجے پنڈی اور بارہ بجے اکوڑہ خٹک واپسی ہوئی۔

۷ اکتوبر: پشاور بلدیہ میں مولانا احتشام الحق تھانوی کے استقبالیہ بعد از شام یونیورسٹی میں تقریر ہوئی اور تاج میر شاہ کے عشاء یہ میں شرکت کی بعد از عشاء مسجد مہابت خان میں انگلی تقریر میں شرکت کی۔

**مولانا احتشام الحق تھانوی کی دارالعلوم آمد**

۸ اکتوبر: دارالعلوم نعمانیہ ڈیرہ اسماعیل خان کا سالانہ جلسہ منعقد ہوا ☆ مولانا احتشام الحق تھانوی کی دارالعلوم میں آمد ففتر میں حضرت کے ساتھ گفتگو اور پر لطف مجلس رہی۔ (جاری ہے)

زیر تعمیر جامع مسجد شیخ المدینہ مولانا عبدالحق کافیں بک اکاؤنٹ